

மதுரை, தழுக்கம் மைதானத்தில் மதி கண்காட்சி மற்றும் உணவுத் திருவிழா:

மகளிர் முன்னேற்றம்தான் ஒட்டுமொத்த இந்தியாவின் முன்னேற்றம்!

மதுரையில் நடைபெற்ற விழாவில் துணை முதலமைச்சர் உதயநிதி ஸ்டாலின் பேச்சு!

மதுரை, நவ. 24-
மதுரை, தழுக்கம் மைதானத்தில் மதி கண்காட்சி மற்றும் உணவுத் திருவிழாவை, துணை முதலமைச்சர் உதயநிதி ஸ்டாலின் தொடங்கி வைத்து, மகளிர் சுயஉதவிக் குழுக்களைச் சேர்ந்த 500 சகோதரிகளுக்கு அடையாள அட்டை வழங்கி வாழ்த்திப் பேசினார்.

அப்போது அவர், ``மகளிரான உங்களின் முன்னேற்றம்தான் ஒட்டுமொத்த தமிழ்நாட்டின், இந்தியாவின் முன்னேற்றம். அப்படி பெண்களுக்காக நடைபெறுகிற இந்த திராவிட மாடல் அரசுக்கும், நம் முதலமைச்சருக்கும் மகளிராபிய நீங்கள் தொடர்ந்து உங்களின் ஆதரவைக் கொடுக்க வேண்டும்’’ என்று அவர் குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய எழுச்சிமிக்க உரையின் விவரம் வருமாறு:

மதுரை என்றாலே எப்போதும் ஒரு கிராமிய மணத்தோடு இருக்கக்கூடிய ஒரு நகர். அதேபோன்று, பாசத்தைப் பொழிவினும் மதுரையை விஞ்சுவதற்கு வேறு எந்த ஊராலும் இயலாது. இந்த உணவுத் திருவிழாவிற்கு வந்த சிறிது நேரத்திலேயே, உங்களின் பாசத்தால் நனைந்து, வயிறு நிறைந்து இந்த மேடைக்கு வந்திருக்கிறேன். கடந்த ஆண்டு சென்னையில் ஏற்பாடு செய்யப்பட்ட இந்த உணவுத் திருவிழா, சென்னை மக்களிடையே மிகப் பெரிய வரவேற்பைப் பெற்றது. இந்த ஆண்டு மதுரையில் நடத்தப்பட வேண்டும் என்று முடிவெடுத்து, இந்த நிகழ்வை இவ்வளவு சிறப்பாக ஏற்பாடு செய்திருக்கிறோம்.

சுயஉதவிக் குழுக்கள்
தமிழ்நாட்டைச் சேர்ந்த மகளிர் சுயஉதவிக் குழுக்களைச் சேர்ந்த சகோதரிகள் மட்டுமல்லாமல், பல மாநிலங்களைச் சேர்ந்த சுயஉதவிக் குழுச் சகோதரிகள், இன்றைக்கு இந்தக்



கண்காட்சியிலும், உணவுத் திருவிழாவிலும் பங்கேற்று இருக்கிறீர்கள். நிறைய பேர் இந்திய முழுவதும் சுற்றுலா செல்ல விரும்பலாம். இந்தத் தழுக்கம் மைதானத்துக்கு அடுத்த பன்னிரண்டு நாட்கள் வந்தால் போதும், கிட்டத்தட்ட ஓர் இந்திய முழுவதும் சுற்றுலாவுக்குப் போய் வந்த உணர்வு நிச்சயம் வருவோருக்கு உண்டாகும். அதேபோல, தமிழ்நாட்டின் பல மாவட்டங்களில் பிரபலமான பொருட்களையும் இங்கே சுயஉதவிக் குழுக்களைச் சேர்ந்த சகோதரிகள் விற்பனைக்கு வைத்துள்ளார்கள். தஞ்சாவூர் தலையாட்டிப் பொம்மைகள், கோயம்புத்தூர் ஐம்பொன் நகைகள், கள்ளக்குறிச்சி மரச் சிற்பங்கள், ஈரோடு நூல் வளையல்கள் என்று மிகப் பெரிய பட்டியலையே தந்திருக்கிறார்கள்.

உணவுத் திருவிழாவை எடுத்துக்கொண்டால், கடந்த ஆண்டு சென்னை மக்கள் மிகப் பெரிய வரவேற்பைக் கொடுத்தார்கள். இந்த

ஆண்டு மதுரையில் இருக்கக்கூடிய மக்கள் இங்குள்ள தழுக்கம் மைதானத்துக்கு வந்து, இந்த பல்வகை உணவுகளைச் சுவைத்து, இதற்குப் பெரிய வரவேற்பு கொடுப்பார்கள் என்று நாங்கள் உறுதியாக நம்புகிறோம். சென்ற ஆண்டு சென்னையில் ஐந்து நாட்கள் நடந்த உணவுத் திருவிழாவில் விற்பனை ஓர் கோடியே ஐம்பத்தைந்து இலட்சத்தைத் தாண்டியது.

இன்றைக்கு மதுரையில் பன்னிரண்டு நாட்கள் நடக்கக்கூடிய இந்த விற்பனை சென்ற ஆண்டைவிட அதிகமாக இருக்கும் என்று நாங்கள் நம்புகிறோம். இந்த உணவுத் திருவிழாவில் தயாரிக்கப்பட்டிருக்கக்கூடிய உணவுப் பொருட்கள் அனைத்தும், சுயஉதவிக் குழுக்களைச் சேர்ந்த சகோதரிகளின் சொந்தத் தயாரிப்பு, அவர்களின் உழைப்பு, இந்தக் கண்காட்சியில் நீங்கள் வாங்குகின்ற ஒவ்வொரு பொருளும், மகளிர் சுயஉதவிக் குழுவின் சகோதரிகளுக்கு

நீங்கள் கொடுக்கக்கூடிய அன்பு, ஊக்கம்.

620 கோடி ரூபாய்
இவ்வாறு நம்முடைய அரசு எடுத்த நடவடிக்கையால், இந்த ஆண்டு இதுவரை மட்டும் 620 கோடி ரூபாய்க்கு மகளிர் சுயஉதவிக் குழுக்களின் பொருட்கள் விற்பனையாகி, மிகப் பெரிய சாதனையைச் செய்து காட்டியிருக்கிறோம். கடந்த பத்து ஆண்டுகால ஆட்சியில், அரசின் இதே துறையின் விற்பனை எவ்வளவு என்று பார்த்தால், அதிகபட்சம் ஒரு வருடத்திற்கு பத்து கோடி ரூபாயைத் தாண்டவில்லை. ஆனால், நம்முடைய திராவிட மாடல் அரசு, மாண்புமிகு முதலமைச்சர் அவர்கள் எடுத்துக் கொண்டிருக்கக்கூடிய முயற்சியால், இன்றைக்கு இந்த வருடம் மட்டும் அறுநூற்று இருபது கோடி ரூபாய் அளவுக்கு விற்பனையைச் செய்து, மகளிர் சுயஉதவிக் குழுக்கள் மிகப் பெரிய சாதனையை நிகழ்த்தி காட்டியிருக்கின்றீர்கள்.

மகளிர் பொருளாதாரத்தில் மேம்பட வேண்டும், சுதந்திரமாக இருக்க வேண்டும் என்று நம்முடைய முதலமைச்சர் அவர்கள் ஒவ்வொரு திட்டத்தையும் மகளிர்க்காகச் செய்து வருகிறார்கள். ஆட்சிப் பொறுப்பேற்று நம்முடைய முதலமைச்சர் அவர்கள் போட்டமுதல்கையெழுத்துமகளிர்க்கான விடியல் பயணத் திட்டம், இன்றைக்குப் பெண்கள் கட்டண மில்லாமல் பேருந்துப் பயணங்களை மேற்கொண்டு வருகிறீர்கள். வீட்டுக்குள்ளே முடக்கி வைக்கப்பட்டிருந்த பெண்களுக்கு விடுதலை கொடுத்த திட்டம் தான் மகளிர் விடியல் பயணத் திட்டம்.

குழந்தைகள் பசியில்லாமல் பள்ளிக்கூடம் செல்ல வேண்டும் என்ற முதலமைச்சர் காலை உணவுத் திட்டம் செயல்படுத்தப்பட்டிருக்கிறது. பெண் குழந்தைகளின் கல்வி உயர்வுக்காக புதுமைப் பெண் திட்டம், முதலமைச்சர் அவர்கள் மகளிர் உரிமைத் திட்டத்தைக்

கொண்டு வருவதுள்ளார்கள். இந்தத் திட்டத்தில் கடந்த இரண்டரை வருடங்களாக ஒரு கோடியே பதினைந்து இலட்சம் மகளிர்க்கு, மாதம் ஆயிரம் ரூபாய் கலைஞர் மகளிர் உரிமைத் தொகையாக வழங்கப்பட்டுள்ளது.

அடையாள அட்டை குறிப்பாக, சுயஉதவிக் குழுவின் என்று எந்த ஒரு திட்டத்தைச் சொன்னாலும், முதலமைச்சர் அவர்கள் அதற்கு உடனே ஒப்புக்கொள்வார். இன்றைக்கு, இந்த நிகழ்ச்சியில் ஐந்நூறு குழுக்களுக்கு அடையாள அட்டை கொடுக்க இருக்கிறோம். திருவாரூரில் ஒரு மகளிர் சுயஉதவிக் குழுக்களைச் சேர்ந்த சகோதரிகளைச் சந்திக்கும்போது, அவர்கள் வைத்த கோரிக்கைதான், மகளிர் சுயஉதவிக் குழுக்களைச் சேர்ந்த உறுப்பினர்கள் ஒவ்வொருவருக்கும் அடையாள அட்டை வழங்க வேண்டும் என்பது. அந்தக் கோரிக்கையை ஏற்று, முதலமைச்சர் அவர்கள் உடனடியாக ஒப்புதல் கொடுத்து, இன்றைக்கு ஐந்நூறு குழுக்களுக்கு அடையாள அட்டையை வழங்க இருக்கிறோம். இந்த அடையாள அட்டைகள் மூலமாக நீங்கள் உருவாக்குகின்ற, உங்களின் தயாரிப்புப் பொருட்களை 25 கிலோ வரை, 100 கிலோமீட்டர் தூரம் வரை கட்டண மில்லாமல் நீங்கள் எடுத்துச் செல்ல முடியும்.

அன்பு வேண்டுகோள்
இந்த விழாவுக்குக்கூட குழுச் சகோதரிகள் உங்களின் தயாரிப்புகளைக் கட்டண மில்லாமல், உங்களின் தயாரிப்புப் பொருட்களைப் பேருந்துகளில் கொண்டு வரலாம். சுயஉதவிக் குழுக்களைச் சேர்ந்த சகோதரிகளுக்கு ஓர் அன்பு வேண்டுகோள். அந்த அடையாள அட்டைகளை நீங்கள் பராமரித்து, அதிகமாகப் பயன்படுத்த வேண்டும்.

மகளிர் அடுத்தவர்களிடம் வேலை கேட்டு நிற்கிற நிலைமை மாறி,

அடுத்தவர்களுக்கு வேலை கொடுக்கின்ற நிலைமைக்கு நீங்கள் வந்திருக்கிறீர்கள். அதற்கு உங்களுக்குத் தேவையான அனைத்து உதவிகளையும், நம் தமிழ்நாடு மகளிர் மேம்பாட்டு நிறுவனம் எந்த நேரத்திலும் செய்வதற்கு தயாராக இருக்கிறது. மகளிரான உங்களின் முன்னேற்றம்தான் ஒட்டுமொத்த தமிழ்நாட்டின், இந்தியாவின் முன்னேற்றம். அப்படி பெண்களுக்காக நடைபெறுகிற இந்த திராவிட மாடல் அரசுக்கும், நம் முதலமைச்சருக்கும் மகளிர் நீங்கள் தொடர்ந்து உங்களின் ஆதரவைக் கொடுக்க வேண்டும்.

முதலமைச்சர் எடுக்கின்ற முயற்சிகளுக்கு, பெண்கள், தாய்மார்கள் நீங்கள் எப்போதும் பக்கபலமாக இருப்பீர்கள் என்ற நம்பிக்கை எங்களுக்கு உண்டு. இன்றைக்கு இந்த சரஸ் விற்பனைக் கண்காட்சியும், உணவுத் திருவிழாவும் திறக்கப்பட்டுள்ளது. இது வெற்றி பெறுவதற்கு வாழ்த்துக்கள். அடையாள அட்டைகளைப் பெற்ற சகோதரிகளுக்கும் எனது வாழ்த்து களைத் தெரிவித்து, இந்த வாழ்ப்புக்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் உரையாற்றினார்.

பங்கேற்றவர்கள்
அமைச்சர்கள் ஸ்ரீததி, பழனிவேல் தியாகராஜன், சட்டமன்ற உறுப்பினர்கள் தளபதி, வெங்கடேசன், பூமிநாதன், அரசின் கூடுதல் தலைமைச் செயலாளர் ககன்தீப் சிங் பேடி. ஈ.ஏ.எஸ்., தமிழ்நாடு மகளிர் மேம்பாட்டு நிறுவனத்தின் நிர்வாக இயக்குநர் சஜீவ்னா. ஈ.ஏ.எஸ்., மதுரை மாவட்ட ஆட்சியர் பிரவீன்குமார், ஈ.ஏ.எஸ்., மதுரை மாநகராட்சித் துணை மேயர் நாகராஜன், மாநகராட்சி ஆணையர் சித்ரா விஜயன், ஈ.ஏ.எஸ்., மகளிர் திட்ட இயக்குநர் தமிழரசி மற்றும் அரசு அதிகாரிகள் அலுவலர்கள், மகளிர் சுய உதவிக் குழுவினர்கள் உள்பட பலரும் கலந்துகொண்டனர்.

53 மாதங்களில் – 1 கோடியே 93 இலட்சத்து 28 ஆயிரத்து 309 மெட்ரிக் டன் நெல் கொள்முதல்!

விவசாயிகள் வாழ்வாதாரம் மேம்பட்டதால் 3 மடங்கு நெல் உற்பத்தி செய்து சாதனை!

அமைச்சர் எம்.ஆர்.கே.பன்னீர்செல்வம் பேட்டி!

சென்னை, நவ. 24-
வேளாண்மை மற்றும் உழவர் நலத் துறை அமைச்சர் எம்.ஆர்.கே. பன்னீர்செல்வம் நேற்று முன்தினம் (22.11.2025) சென்னை, தலைமைச் செயலகம், நாமக்கல் கவிஞர் மாளிகை, முதல் தளத்தில் உள்ள வேளாண்மை மற்றும் உழவர் நலத் துறை கூட்டறங்கில் செய்தியாளர் களை சந்தித்து அளித்த பேட்டி வருமாறு:-

எதிர்க்கட்சியில் உள்ளவர்கள் தவறாக நெல் அரசியல் செய்து கொள் முகக்கிறார்கள். டெல்பா பகுதிகளில் திடீரென்று வடகிழக்கு பருவமழை ஆரம்பித்த மறுநாளை தீவிரமான மழை பெய்தது. குறுவை நெல்லை பொறுத்தவரையில், குறுகிய கால பயிராக விவசாயிகள் நடவு செய்வார்கள். அறுவடைக்கு முன்பாகவே, மழை வந்தால் உடனே அறுவடை செய்ய முடியாது. முதிர்ச்சி அடைந்த பிறகு தான் கதிரை அறுவடை செய்ய முடியும். பிஜெயின்ஸ் முன்னாள் தலைவர் காவல் துறையைச் சார்ந்தவர், விவசாயத்தைப் பற்றி தெரியாது. நேற்றைக்கு அவர் ஒரு அறிக்கையை விடுத்திருக்கிறார். மழை வருவதற்கு முன்பே அறுவடை செய்திருக்கலாமோ என்று அவர் கூறியிருக்கிறார். மழை பெய்வது என்பது இயற்கை. அது எப்போது வரும் என்று யாருக்கும் தெரியாது. முன்பெல்லாம், வடகிழக்குப் பருவமழை தொடங்கி 10 நாட்களுக்குப் பிறகு தான் தீவிரமான மழை தொடங்கும்.

தற்போது காலமாற்ற கும்பிலை ஏற்பட்ட காரணத்தால், மழை திடீர், திடீரென்று பெய்கிறது. விவசாயிகள், மழை, மெயில், வறட்சி ஆகிய இவைகளை எல்லாம் சமாளித்து நடைபெறக்கூடிய தான் விவசாயம். அந்த வகையில், குறுவை விவசாயத்தைப் பொறுத்தவரை, கடந்த ஆண்டை விட இந்த அரசின் முன்னெடுப்பு காரணமாக குறுவை தொகுப்பை முதலமைச்சர் அவர்கள் ஆட்சிப் பொறுப்பேற்ற பிறகு, ஆண்டுதோறும் குறுவை தொகுப்பை அறிவித்திருந்தார். இந்த ஆண்டு குறுவை தொகுப்பு கிட்டத்தட்ட 214 கோடி ரூபாய் அளவிற்கு டெல்பா பகுதிகளிலும், டெல்பா இல்லாத மற்ற பகுதிகளிலும் கூடுதலாக அறிவித்திருக்கிறார். மெயில் மூலமாக நடுவ தற்கு நான்காயிரம் ரூபாயும், இடுபொருள் இலவசமாகவும், மேட்டூர் அணையிலிருந்து தண்ணீர் திறக்கின்ற காரணத்தாலும், அதிகமான விவசாயிகள் இதனால் பயனைந்து



வருகின்றனர்.

அதேபோல, நெல்லின் விலை கிட்டத்தட்ட குவிண்டால் இண்டாயிரத்து 500 ரூபாய் அளவிற்கு உயர்த்தி வழங்கப்பட்ட காரணத்தாலும், விவசாயிகளின் வாழ்வாதாரம் மேம்பட்ட காரணத்தாலும், மூன்று மடங்கு நெல்லை உற்பத்தி செய்திருக்கிறார்கள். கடந்த 10 ஆண்டு ஆட்சி காலங்களில், ஒரு கோடியே 19 இலட்சத்து 81 ஆயிரத்து 352 மெட்ரிக் டன் நெல் கொள்முதல் பெய்யப்பட்டது. ஆனால், தற்போது 53 மாதங்களில் 1 கோடியே 93 இலட்சத்து 28 ஆயிரத்து 309 மெட்ரிக் டன் நெல் கொள்முதல் பெய்யப்பட்டது.

அதேபோல, கடந்த 10 ஆண்டு கால ஆட்சியில், 7 இலட்சத்து 27 ஆயிரத்து 650 மெட்ரிக் டன் கொள்ளளவு கொண்ட நெல் சேமிக்கின்ற கிடங்குகள் கட்டப்பட்டிருந்தது. ஆனால் நம்முடைய முதலமைச்சர் அவர்கள் பொறுப்பேற்ற இந்த நான்கு ஆண்டு காலத்தில், 4 இலட்சத்து 3 ஆயிரம் மெட்ரிக் டன் கொள்ளளவு கொண்ட புதிதாக கட்டி முடிக்கப்பட்ட நெல் சேமிக்கின்ற கிடங்குகள் தற்போது பயன்பாட்டில் இருக்கின்றது. இந்த ஆண்டு கூடுதலாக 3 இலட்சத்து 30 ஆயிரம் மெட்ரிக் டன் கொள்ளளவு கொண்ட புதிதாக கட்டி முடிக்கப்பட்ட நெல் சேமிக்கின்ற கிடங்குகள் தற்போது பயன்பாட்டில் இருக்கின்றது.

மொத்தம் இந்த ஆட்சியில் 7 இலட்சத்து 33 ஆயிரத்து 350 மெட்ரிக் டன் நெல் கொள்ளளவு கொண்ட கிடங்குகள் கட்டப்பட்டிருக்கிறது. பத்தாண்டு கால ஆட்சியில் சேமிப்பு கிடங்குகள் கட்டி முடிக்கப்பட்டது 7 இலட்சம் மற்றும் பிற, இவை தவிர, ஒழுங்கு முறை விற்பனைக் கூடங்களின் மூலமாக 1 இலட்சத்து 63 ஆயிரம் மெட்ரிக் டன் கொள்ளளவு கொண்ட சேமிக்கக்கூடிய கிடங்குகளில் நெற்பயிர்கள் பாதுகாப்பாக வைக்கப்பட்டு வருகிறது.

குறுவை பெருவை பொறுத்தவரையில், கடந்த காலங்களில் விவசாயிகள்

நெல் உற்பத்தி செய்யும் காலங்களில் அறுவடை செய்யாமலாடார்கள். அவர்கள் காலத்தே அறுவடை செய்ய வேண்டும், அறுவடை செய்வதற்கு களங்கள் இருக்கவேண்டும், நல்ல சாலைகள் இருக்கவேண்டும், இவை போன்ற நிலைகள் இல்லாத காரணத்தால் குறுவை நெல் அவ்வளவாக பெய்யவில்லை. மேலும், 14 இலட்சம் மெட்ரிக் டன் உற்பத்தி செய்து, அறுவடை செய்து, அதை வயலில் இருந்து விவசாயிகள் சாலைக்கு கொண்டு வர வேண்டும்; இல்லையென்றால், நெல்லை களத்திற்கு கொண்டு வர வேண்டும் இதுதான் நடைமுறை. தற்போது விவசாயிகள் இயந்திரம் மூலமாக நடவு செய்து அறுவடை செய்கிறார்கள். முன்பு விவசாயிகள் கையால் அறுவடை செய்தார்கள். தற்போது இயந்திரத்தின் மூலமாக அறுவடை செய்கிறார்கள்.

விவசாயிகளுக்கு குறுவை தொகுப்பு கூடுதலாக வழங்கும்போது இதுபோன்ற நெல்லை உடனடியாக அப்பாற்படுத்துவதற்கு நடவடிக்கை தீவிரமாக எடுக்கப்பட்டு வருகிறது. ஒன்றிய அரசு ஒரு திட்டத்தின் மூலம் நெல்லை அறுவடை செய்யும்போது ஒரு மூட்டைக்கு ஒரு கிலோ என்ற அளவிற்கு அரிசியில் கலக்க வேண்டும். மக்கள் சாப்பிடுகின்ற உணவில் அனைவருக்கும் இரும்பு சத்து கிடைக்கக்கூடிய அளவிற்கு இருக்க வேண்டும் என்ற காரணத்தினால், ஒன்றிய அரசு ஒரு திட்டமாக இதனை கொண்டு வந்திருக்கிறது. ஆனால், இதற்கு எரியாக அனுமதி வழங்கவில்லை. அதனால், விவசாயிகள் உற்பத்தி செய்த நெல்லை அந்தந்த பகுதிகளுக்கு கிட்டத்தட்ட 70 மில்லிகளுக்கு கொண்டு செல்லப்பட்ட நெல் தேக்கமாக இருக்கின்றது.

மேலும், ஈரப்பதமான நெல்லை ஒன்றிய அரசின் குழுவின்மூலம் ஆய்வு செய்யப்பட்டது. இதற்கு மானியம் வழங்க இயலாது என்று நிராகரித்து விட்டார்கள். இதனை எல்லாம் பார்த்துவிட்டு பாரதப் பிரதமர் அவர்கள் கோயம்புத்தூரில் இயற்கை விவசாய மாநாடு நடத்தி இருக்கிறார்கள்.

ஆனால், இயற்கை விவசாயம் செய்யாதவர்கள் இயற்கை விவசாயம் என்ற போர்வையில் மாநாடு நடத்தியிருந்தார்கள். ஈரப்பதமான

நெல்லிற்கு அனுமதி மறுக்கப்பட்டிருக்கிறது. அதனை மறுத்துவிட்டு, இங்கே விவசாய மாநாடு நடத்தியிருக்கிறார்கள்.

எதிர்க்கட்சித் தலைவர் எடப்பாடி அவர்கள் ஏன் நெல்லை அறுவடை செய்யவில்லை என்று கேட்கிறார்? பயிர் முதிர்ச்சி அடைந்த பிறகு தான் விவசாயிகள் அறுவடை செய்ய முடியும். இதற்கு ஏன் மழை வருவதற்கு முன்பே நீங்கள் அறுவடை செய்திருக்கலாமோ என்று அண்ணாமலை அவர்கள் கேள்வி கேட்கிறார். பச்சையான பூவும், காப்புமாக இருக்கின்ற நெல்லை எப்படி அறுவடை செய்ய முடியும்? என்று இவைகள் எல்லாம் தெரியாமல் இந்த அரசின் மீது தூற்றவேண்டும் என்ற நோக்கத்தில் அவர்கள் கருத்துக்களை வழங்கியிருக்கிறார்கள். இந்த அரசாங்கம் பொறுப்பேற்ற பிறகு, நெல்லின் விலை உயர்த்தப்பட்டிருக்கிறது. குறுவை தொகுப்பு மூலமாக விவசாயிகளுக்கு உதவி செய்யப்பட்டிருக்கிறது.

அதேபோல கடந்த நான்கரை ஆண்டுகளில், பயிர் காப்பீட்டைப் பொறுத்தவரையில், 5 ஆயிரத்து 997 கோடி காப்பீட்டுத் தொகை விடுவிக்கப்பட்டிருக்கிறது. இந்த காப்பீட்டுத் தொகையின் மூலமாக 37 இலட்சம் விவசாயிகள் பயனைந்திருக்கிறார்கள். அதே போன்ற மழை, வறட்சி போன்ற இயற்கை இடப்பாடுகள் காரணத்தால் பாதிக்கப்பட்டிருக்கக்கூடிய விவசாயிகளுக்கு பேரிடர் நிவாரண நிதியிலிருந்து ஆயிரத்து 692 கோடி ரூபாய் விவசாயிகளுக்கு விடுவிக்கப்பட்டு இயூப்பீட்டுத் தொகையாக வழங்கப்பட்டிருக்கிறது. இதனால், கிட்டத்தட்ட 20 இலட்சத்து 84 ஆயிரம் விவசாயிகள் பயனைந்து இருக்கிறார்கள் என்று இதன் மூலம் இந்த செய்தியை உங்களுக்கு தெரிவித்துக் கொள்கிறேன். எடப்பாடி பழனிசாமி அவர்களுக்குத் தினந்தோறும் ஏதாவது செய்தி ஊடகத்தில் வரவேண்டும் என்பதற்காக இதனை செய்து கொண்டிருக்கிறார். ஆக்கபூர்வமான வேலைகள் இன்னும் செய்யவில்லை.

தற்போது நம்முடைய அரசாங்கம் காவிரி டெல்பா பகுதிகளில் அறுவடை செய்யப்பட்ட நெல் அனைத்தும் பாதுகாப்பான இடங்களில் வைக்கப்பட்டிருக்கிறது என்பதை தெரிவித்துக் கொள்கிறேன்.

இவ்வாறு அமைச்சர் எம்.ஆர்.கே. பன்னீர்செல்வம் அறிக்கையில் தெரிவித்துள்ளார்.

39ஆம் ஆண்டு நினைவு அஞ்சலி

தோற்றம் :
03-10-1923
மறைவு :
24-11-1986

பேரறிஞர் அண்ணா மற்றும் முத்தமிழறிஞர் கலைஞர் ஆகியோருடன் தோளோடு தோள் நின்று திராவிட முன்னேற்றக் கழகத்தின் முன்னோடித்தலைவர் ஒருங்கிணைந்த வட ஆற்காடு மாவட்ட தி.மு.க.வின் 15 ஆண்டு கால முன்னாள் மாவட்டச்செயலாளர், திருவண்ணாமலை தொகுதியின் 10 ஆண்டுகால (1957-1967)பாராளுமன்ற உறுப்பினர், தமிழ்நாடு கூட்டுறவு விற்பனை இணையத்தின் முன்னாள் பெருந்தலைவர், வடஆற்காடு விற்பனைக்குழுத்தின் 10ஆண்டு கால (1968-1979) தலைவர், திருவண்ணாமலை நகர முன்றல்தின் 5ஆண்டு கால(1970-1975) தலைவர் கழகத்தின் முதல் நாடாளுமன்ற உறுப்பினர்

திரு அண்ணாமலை

நினைவில்வாழும் இரா.தர்மலிங்கம் Ex.MP

அவர்களின் 39ஆம் ஆண்டு நினைவு தினத்தில் அன்னாரின் நினைத்த புகழை போற்றி வணங்குகிறோம்..

கீழ்க்கண்டிருக்கும் கழகப்பாஸ்தலில்

மாண்புமிகு தமிழ்நாடு முதலமைச்சர் - பாசமிகு கழகத் தலைவர்

தளபதி மு.க.ஸ்டாலின்

மாண்புமிகு தமிழ்நாடு துணை முதல்வர் - கீளைய தலைவர்

உதயநிதி ஸ்டாலின்

மாண்புமிகு எ.வ.வேலு | மாண்புமிகு கு.பிச்சாண்டி

பொதுப்பணித்துறை (ம) செஞ்சுவரை துறை அமைச்சர் | தமிழ்நாடு சட்டப்பேரவை துறை சபாநாயகர் | ஆகியோர்களது வழியில் பாதை மாறா பயணம் தொடரும்

ஏழாம் உத்கலி அஞ்சலி நினைவாக

பேரன் : தினேஷ் சம்பத்

குடும்பத்தினர்கள் மற்றும் கழக உடன்பிறப்புக்கள், திருவண்ணாமலை